

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmikīyē ādikāvyaē bālakāṇḍē

॥ aṣṭamaḥ sargaḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ aṣṭamaḥ sargaḥ ॥

putrakāmasya rājñōśvamēdhāya prastāvō
mantribhirbrāhmaṇaiśca tasyānumōdanam

tasya caivamprabhāvasya
dharmajñasya mahātmanaḥ |
sutārthaṃ tapyamānasya
nāsīd vaṃśakaraḥ sutaḥ || 1.8.1 ||

cintayānasya tasyaivaṃ
buddhirāsīn mahātmanaḥ |
sutārthaṃ vājimēdhēna
kimārthaṃ na yajāmyaham || 1.8.2 ||

sa niścītāṃ matim kṛtvā
yaṣṭavyamiti buddhimān |
mantribhiḥ saha dharmātmā
sarvairapi kṛtātmabhiḥ || 1.8.3 ||

tatō'bravīn mahātējāḥ
sumantraṃ mantrisattama |

śīghramānaya mē sarvān
gurūṃstān sapurōhitān || 1.8.4 ||

tataḥ sumantrastvaritaḥ
gatvā tvaritavikramaḥ |
samānayat sa tān sarvān
samastān vēdapāragān || 1.8.5 ||

suyajñam vāmadēvaḥ ca
jābālimatha kāśyapam |
purōhitaḥ vasiṣṭhaḥ ca
yē cāpyanyē dvijōttamāḥ || 1.8.6 ||

tān pūjayitvā dharmātmā
rājā daśarathastadā |
idaḥ dharmārthasahitaḥ
ślakṣṇam vacanamabravīt || 1.8.7 ||

mama lālapyamānasya
sutārthaḥ nāsti vai sukham |
tadarthaḥ hayamēdhēna
yakṣyāmīti matirmama || 1.8.8 ||

tadahaḥ yaṣṭumicchāmi
śāstradrṣṭēna karmaṇā |
kathaḥ prāpsyāmyahaḥ kāmaḥ
buddhiratra vicintyatām || 1.8.9 ||

tataḥ sādhviti tadvākyam
brāhmaṇāḥ pratyapūjayan |

vasiṣṭhapramukhāḥ sarvē
pārthivasya mukhēritam || 1.8.10 ||

ūcuśca paramaprītāḥ
sarvē daśarathaṃ vacaḥ |
sambhārāḥ sambhriyantām tē
turagaśca vimucyatām || 1.8.11 ||

sarayvāścōttarē tīrē
yajñabhūmirvidhīyatām |
sarvathā prāpsyasē putrā -
nabhiprētāṃśca pārthiva || 1.8.12 ||

yasya tē dhārmikī buddhi -
riyaṃ putrārthamāgatā |
tatastuṣṭō'bhavad rājā
śrutvaitad dvijabhāṣitam || 1.8.13 ||

amātyānabravīd rājā
harṣavyākulalōcanaḥ |
sambhārāḥ sambhriyantām mē
gurūṇāṃ vacanādiha || 1.8.14 ||

samarthādhiṣṭhitaścāśvaḥ
sōpādhyāyō vimucyatām |
sarayvāścōttarē tīrē
yajñabhūmirvidhīyatām || 1.8.15 ||

śāntayaścāpi vardhantām
yathākalpaṃ yathāvidhi |

śakyaḥ prāptumayaṃ yajñāḥ
sarvēṅāpi mahīkṣitā || 1.8.16 ||

nāparādhō bhavēt kaṣṭhō
yadyasmin kratusattamē |
chidraṃ hi mṛgayantē sma
vidvāṃsō brahmarākṣasāḥ || 1.8.17 ||

vidhīhīnasya yajñasya
sadyaḥ kartā vinaśyati |
tadyathā vidhipūrvaṃ mē
kraturēṣa samāpyatē || 1.8.18 ||

tathā vidhānaṃ kriyatāṃ
samarthāḥ sādhanēṣviti |
tathēti cābruvan sarvē
mantriṇaḥ pratipūjitāḥ || 1.8.19 ||

pārthivēndrasya tad vākyaṃ
yathāpūrvaṃ niśamya tē |
tathā dvijāstē dharmajñā
vardhayantō nṛpōttamam || 1.8.20 ||

anujñātāstataḥ sarvē
punarjagmuryathāgatam |
visarjayitvā tān viprān
sacivānidamabravīt || 1.8.21 ||

ṛtvighhirupasandiṣṭhō
yathāvat kraturāpyatām |

ityuktvā nṛpaśārdūlaḥ

sacivān samupasthitān || 1.8.22 ||

visarjayitvā svaṃ vēśma

pravivēśa mahāmatih |

tataḥ sa gatvā tāḥ patnī -

rnarēndrō hṛdayaṅgamāḥ || 1.8.23 ||

uvāca dīkṣāṃ viśata

yakṣyē'haṃ sutakāraṇāt |

tāsāṃ tēnātikāntēna

vacanēna suvarcasām |

mukhapadmānyaśōbhanta

padmānīva himātyayē || 1.8.24 ||

|| ityārṣē śrīmadrāmāyaṇē vālmikīyē ādikāvyē

bālakāṇḍē aṣṭamaḥ sargaḥ ||